

# LEHEN IS-SANTWARJU TA' HAŻ-ŻABBAR

FRAR 2020 – Hargha Nru: 178



*Il-Kelma tal-Arċipriet...*

## RABTA

Jekk hemm haġa fi żmienna li żgur ma neħdux gost biha hi, dak li l-kelma t'hawn fuq tfisser! Fi żmienna, meta l-hin kollu nisimghu kliem assoċċjat mal-libertà: libertà tal-espressjoni, libertà tal-moviment; libertà tal-ghażla; libertà tal-assoċċjazzjoni; id-dritt għall-libertà... żgur li nħossuh jistona dak kollu li lilna jista' "jorbotna"!



Li kien ghalina, nghixu f'libertà minghajr xkiel, fejn inwettqu hsibijietna u l-pjanijiet tagħna kif nixtiequ minghajr hadd ma jżommna. Imma lkoll nafu li dan ma jistax ikun! M'hemmx għalfejn tkun xi għaref kbir biex dan tirrejalizzah!

### Rabtiet ta' hajjitna

Min-naħa l-oħra, aħna nitkellmu mir-rabta taż-żwieġ, ir-rabta tal-familja, ir-rabta tar-religjon, ir-rabta tax-xogħol, ir-rabta tal-partit... Il-bniedem ma jistax ikun marbut ma' hadd jew ma' xejn! Bniedem li għandu libertà assoluta, li jagħmel li jrid, li jasal fejn irid, nafu biżżejjed fejn jista' jispiċċa.

Ejjew neżaminaw xi rabtiet:

- *Ir-rabta tal-familja:* il-koll kemm aħna nitwieldu u nitrabbew f'xi familja – tista'

tkun dik naturali jew adottiva. Fiha nidraw il-qjies u r-rażan f'għemilna. Ma nistghux naghmlu li rridu għax inkella jinholoq il-kaos. *U dan jitlob sagrifċċju!*

- *Ir-rabta tax-xogħol:* malli l-bniedem jibda jiffarfar ikollu herqa kbira li jidhol fid-dinja tax-xogħol halli jhossu bniedem

responsabbli u jaqla' l-hobżna ta' kuljum. Biex l-ażjenda li nkunu fiha timxi 'l quddiem, kulhadd irid jagħti sehemu u jikkopera mal-iehor. Inkella nwassluha għall-falliment. *U dan jitlob sagrifċċju!*

- *Ir-rabta mar-religjon:* ma nistax ngħid li nappartjeni għal xi religjon partikulari u ma nosservax it-twemmin li din tippromwovi. Ma nistax ma niehux sehem fl-attivajiet li jkunu organizzati. U dan jitlob sagrifċċju!

- *Ir-rabta mal-volontarjat:* għalkemm m'inix obligat li din il-hidma nwettaqha, jekk nidhol għaliha, ma nistax inwettaqha kif nahseb l-aħjar jien u meta jaqbel lili. Irrid nirrispetta r-regoli tagħha u nahdem ma' oħrajn u mhux għal rasi u meta għandi aptit. *U dan jitlob sagrifċċju!*

### Maturità

Dan kollu juri li kull rabta titlob sagrifċċju. Titlob li nnaqqas mil-libertà tiegħi biex noffriha lil haddiehor. U dan jista' jidher redikolu fil-ġurnata tal-lum! Imma min

għandu ftit sens jaf li, aktar ma jiena nieħu bis-serjetà r-rabta li jien għandi mal-familja, max-xogħol, mar-religjon, mal-hidma volontarja u oħrajn, aktar jien se nħoss sodifazzjon f'ħajti u aktar se nikber u nimmatura!

### Insahhuhom

Ejjew, għalhekk, insaħħu r-rabtiet tagħna u mhux indgħajfuhom! Ejjew insaħħu r-rabta tagħna ma' din il-komunità li qed ngħixu fiha halli permezz tagħha nkattru l-fidi tagħna. Dan nagħmluh l-aktar permezz tas-smiegh tal-Kelma u tal-Ewkaristija. Ejjew nagħtu

każ tal-bżonnijiet ta' xulxin speċjalment dawk li huma l-aktar batuti fostna; ejjew nikkontribwixxu t-talenti, il-hin u l-gid, sabiex insiru komunità aktar b'saħħitha.

Biex nagħmlu dan hu meħtieġ is-sagrificċju! Dan iżda jagħtina s-sodisfazzjon li nixbhu lill-Imghallem tagħna li baqa' *marbut* magħna fil-Knisja tiegħu halli jkollna l-libertà ta' wlied Alla.

U ta' dan inroddulu ħajr!

*Dun Evan*

## PROGRAMM TA' HADD IN-NIES 2020

**Il-Kwadru Pellegrin** tal-Madonna tal-Grazzja se jkun f'dawn il-postijiet:

### 8-11 ta' Frar:

Dar tal-Anzjani, Bormla

### 12-17 ta' Frar:

Parrocċa Vittoriosa (il-Lunzjata u San Lawrenz)

### 18-23 ta' Frar:

Knisja Kappuccini, Kalkara

### 24-28 ta' Frar:

Parrocċa Wied il-Għajn

### Ġimgħa 28:

Fit-8.00pm quddiesa fil-knisja parrokkjali ta' Wied il-Għajn u wara mixja bil-Kwadru sa Haż-Żabbar

### Sibt 29:

Fis-6.15pm quddiesa u preżentazzjoni tar-reffiegħa (iġibu l-kunfratija magħhom) fis-santwarju. Mistiedna l-familjari tagħhom.

### Hadd 1: L-Ewwel Hadd tar-Randan u Hadd in-Nies.

Fil-4.15pm l-ewwel pellegrinaġġ Djoċesan tar-Randan akkumpanjat mill-vara tal-Madonna tal-Grazzja. Fid-dhul, fil-5.30pm Konċelebrazzjoni mmexxija minn Mons. Arcisqof.

### Rebh tal-Indulġenza Plenarja.

Tista' tintrebaħ minn kull min jieħu sehem fil-Pellegrinaġġ Marjan, jagħmel qrara sinċiera, jitlob skont il-fehma tal-Papa, jirreċita l-Kredu u jagħmel opra ta' karità. Dan japplika wkoll għall-morda li ma jistgħux joħorġu.



## *Is-sitwazzjoni tal-Fidi illum...*

# INQUMU QAWMA FUQ TAGHNA!

*Silta minn Diskors li l-Papa Franġisku ghamel lill-membri tal-Kurja Rumana, 21 ta' Diċembru 2019:*

“Sa xi snin ilu konna nistgħu niddistingwu bejn żewġ rejaltajiet ċari: dinja Kristjana u dinja li għad trid tiġi evangelizzata. Din is-sitwazzjoni m'għadhiex teżisti aktar illum.



Nies li għadhom ma rċevewx il-messaġġ tal-Evangeliu m'għadhomx jgħixu biss f'kontinenti 'l hemm mill-Punent; dawn saru jgħixu kullimkien, speċjalment f'żoni urbani enormi li jitlobuna nilhquhom b'mod speċifiku ta' hidma pastorali.

*Id-dinja Kristjana m'għadhiex aktar! M'għadniex aħna li noholqu l-kultura, lanqas m'aħna dawk ta' fuq quddiem fit-tmexxija jew dawk li l-aktar mismugħa. Il-fidi, kemm fl-Ewropa kif ukoll f'parti kbira mill-Punent, m'għadhiex aktar magħgħuna mal-hajja soċjali; hafna drabi l-fidi hija mwarrba, emarginata, imwaqqa' għaċ-ċajt”.*

*Allura quddiem din ir-realtà x'se naghmlu? Se nibqghu nharsu? Mhux ahjar naraw flimkien kif se nixhdu għall-Mulej Gesù u kif se nużaw it-talenti tagħna u nxammru l-kmiem biex dak li nemmu fih ma jintilifx imma ngħadduh lil ta' warajna?!!*

### ENVELOPES GĦALL-OFFERTI TAGĦKOM

Bhal kull sena, mal-harġa ta' Frar tirċevu ENVELOPE għall-offerti tagħkom għas-santwarju u l-hidma pastorali. Dan l-aħħar tkompla x-xogħol fuq il-parti t'isfel tal-hitana tas-santwarju; sar xogħol fuq l-apparat tal-arloġġ tal-kampnar, inxtara amplifier ġdid tal-PA system tas-santwarju... u tant hidmiet ohra ta' manutenzjoni li jsiru matul is-sena kollha. Grazzi hafna tal-għajnuna tagħkom.

L-Arċipriet.

### ATTIVITAJIET MATUL IL-ĠIMGĦA...

**L-Erbgħa:** Nisa Azzjoni Kattolika (miftuħa għan-nisa kollha); Anzjani (9.15am)

**Il-Hamis:** Mother & Toddler Club (10.00am); Romol (irġiel u nisa) kull hmistax (6.30pm)

**Il-Ġimgħa:** Prova Kor Notre Dame (7.30pm)

**Is-Sibt:** Abbatini (11.00am)

**NILTAQGĦU NHAR ... FRAR 2020**

**Sibt 1:** Fl-10.00am Ċelebrazzjoni tal-Kelma t'Alla bil-Magħmudijiet. Fl-okkażjoni ta' *Jum Haż-Żabbar*, għall-quddiesa tas-6.15pm, ikunu preżenti s-Sindku u l-membri tal-Kunsill Lokali.

**Hadd 2:** **Festa tal-Prezentazzjoni tal-Mulej – il-Kandlori.** Fl-10.15am quddiesa għat-tfal u l-ġenituri fl-okkażjoni tal-Kandlori. Fil-5.30pm tberik tax-xemgħa, purċissjoni mal-knisja u Konċelebrazzjoni. Billi jahbat *Jum il-Ħajja Konsagrata*, huma mistiedna t-tliet komunitajiet tar-Reliġjużi Nisa tal-parroċċa.

**Tlieta 4:** Sant'Agata, verġni u martri – Tifkira O (3 seklu)

**Hamis 6:** San Pawl Miki u šhabu, martri tal-Ġappun (+1597) – Tifkira O

**Ġimgħa 7:** *L-ewwel Ġimgħa tax-xahar.* Wara l-quddiesa tas-6.00pm adorazzjoni komunitarja u barka sacramentali.

**Hadd 9:** **Ir-Raba' Hadd tas-sena.** Fl-10.15am quddiesa ta' radd-il hajr minn Zabbar Scout Group f'għeluq il-25 sena mit-twaqqif tagħhom. Wara l-quddiesa jagħmlu Church Parade f'xi toroq ta' Haż-Żabbar.

**Tnejn 10:** **Solennità tan-Nawfragju ta' San Pawl Missierna fuq il-Gżejjer Maltin.** Festa kmandata bl-obbligu tal-quddies li jkun bħal nhar ta' Hadd inkluż dik ta' filgħaxija.

**Tlieta 11:** *L-Ewwel Dehra tal-Madonna f' Lourdes* – Tifkira. Billi jahbat ikoll *Jum il-Morda*, il-Kavallieri tal-Ordni ta' San Ġwann, iġibu numru ta' morda fis-santwarju għall-quddiesa tas-6.00pm.

**Hamis 14:** San Ċirillu, raheb u San Metodju, isqof – patrni tal-Ewropa (sek 9) – Festa.

**Hadd 16:** **Il-Hames Hadd tas-sena.** Fl-10.00am **l-ewwel seminar** għall-ġenituri tal-adolexxenti li se jagħmlu l-Grizma din is-sena. Fil-11.30pm jiltaqgħu ma' wliedhom għall-quddiesa.

**Sibt 22:** *Il-Katedra ta' San Pietru Appostlu – Festa.* Illum nitolbu b'mod speċjali għall-Q.T. il-Papa u nwegħdu li nibqgħu magħqudin miegħu fit-tagħlim li jwasslilna.

**Hadd 23:** **Is-Sitt Hadd tas-sena**

**Erbgħa 26:** **L-Erbgħa tar-Rmied u BIDU TAR-TAR-RANDAN IMQADDES.** Jum ta' sawm u astinenza. Fil-quddies kollu jsir it-tqegħid tal-irmied. Fis-6.10pm ningabru fil-kappella tal-Lunzjata fejn jtkanta s-salm 150 u wara pellegrinaġġ penitenzjali bil-Kurċifiss sas-santwarju. Fis-6.30pm issir Konċelebrazzjoni bit-tqegħid tal-irmied.

**Ġimgħa 28:** **Kull nhar ta' Ġimgħa**, matul ir-Randan, fit-8.10am, jtkanta **t-Tifhir ta' Sbiħ il-Jum – il-Lawdi** fil-kappella tal-Kurċifiss. Wara l-quddiesa tat-8.30am u tas-6.30pm tingħata qima lil Kristu Msallab. Ghalkemm il-ġranet kollha tar-Randan huma jiem ta' penitenza, tajjeb nosservaw il-jum tal-Ġimgħa bħala jum ta' sawm u astinenza wkoll.

**INGHAQDU MAL-MULEJ GĦAL DEJEM**

Rosa Cauchi (87), Anthony Buttigieg (88), Anthony Foca (93), Fredu Gauci (82), Nazzareno Mercieca (76), Mary Grace Psaila (78), Alfreda Said (78), Giovanni Scicluna (83), Francis Sciberras (51), Emanuel Cachia (64), Edward Scerri (85), Anthony Spiteri (71), Paola Meilak (91), John Camilleri (71), Raymond Gialanze (54), Maria Tereza Mallia (87), Victor Lia (86).